



بِسْمِ اللَّهِ الرَّحْمَنِ الرَّحِيمِ

د مولانا سعيد افغاني د سولې او تفاهم، نشراتي ارگان

www.said-afghani.org

آزاده، ټولنيزه، علمي، فرهنگي او نشراتي ارگان



Dr.Said Afghani

د مولانا سعيد افغاني : آزاده ، ټولنيزه، علمي ، فرهنگي او نشراتي ارگان ته ښه راغلاست !

د مولانا ډاکټر محمد سعيد « سعيد افغاني » ليکنه

د نشر نيټه : 9 اکتوبر 2016 م

دا څه حال دی ؟

دا پوښتنه د چا څخه وکړم ؟
څوک به ددی پوښتنی واقعي او حقيقي ځواب ووايي ؟
ویره ددی ځواب نه شي ویلی !
سیاست خو انحرافي ځواب وايي !
ارتجاع د خلکو دوکه کول غواړي !
اپرچونستان د خپلو ناوړو استفادو دپاره د هیڅ کومی مبدی خیال نه ساتي او د چوکۍ نوکر
نه شی کولی چه د ملي دردونو د لیری کولو دپاره خدمت وکړي .
اجینت خود وطن ټول موجودیت تباہ کوي !
د جاهلو او لیونو څخه هیله خطا ده !

استعمار او استغلال په همدی خوښ دي چه خلک په دام کښی گیر کړي ! د روشنفکری
اطلاق او نوم مغشوش شوی ښکاری او یو څو کاذب شخصیتونه د قدرت واگی په لاس کښی
لری.

د ملت پرستی دعوی له هر چا څخه زیاتی ملي خاینان کوی او واقعي وطن او ملي غو
ښتونکی یو دبل پسې په تورو نو تورن کیری ، په مشکلاتو مواجه ، له صحنو څخه وتلی او ویسنل
کیری چه په تدریجي رنځ او مرگ رنځور او مري .

نو په داسی ناوړی شرایطو کښی به څوک ددی پوښتنی چه :

دا څه حال دی ؟ ریښتنی ځواب ویلی شي !!!

که څوک ووايي چه کار نشته او په میلیونو وطنوال خپل گران وطن په ډیر بد حال پر یز دي او
په خارجي وطنو کښی اکثر د چتلیو د پاکولو مزدوری او د شرم او عار ژوند کوي .

نو په مقابل کښې ورته ويل کيږي چه د تا په چاڅه ؛ او که نه د خلکو افکار پاروی !!

که ووايي : دا دومره خارجي مرستی څه شوی ؟

وايي : ستا په سياست کښې کار نشته دی او نه چا د خيرات چيري حساب غوښتی دی ! په هغه راغلي او په هوغه لاری.

اوس لا دا د خارجي ډبلو مليستيا و بوج د ملت د بودجی په سر دی !!

ما وويل : د ملت بودجه يعنی څه ؟

ده وويل : دا چه يوازی د ملت په نوم ياديږی او ملت پکښې د نظری او هيڅ ډول تصرف کولو حق نه لری ، او يوازی د استبدادی قدرت د بقا د پاره خدمت کوی .

که ووايي : دلته کار، د کار خلکو ته نه سپارل کيږی ؟

وايي : شخصي عقده لری او که نه احمد او محمود خو که ليسانسه نه دی ، شپږم پاس او دولسم پاس خودي او له بلې خوازمونږ سويه د ډاکټر د نظریو تحمل نه شي کولی !

که ووايي : د وطن اقتصادي وضع په دا ډول ښه کیدی نه شي ؟

وايي : انتظار و يستل په کار دي ، او بی شرطه قیده او تحليل څخه تسليمید و ته ضرورت دی . او که نه د چنگيز او هلاکو له لاسه به پو پنا شي !!! هو ! دی دلته دشلم قرن چنگيز او هلاکو دی .

که ووايي : دا د قدرت خاوند خو په ښکاره ډول د خپل قدرت څخه ناوړی استفاده کوی .

وايي : ته ددی حق نه لری چه په لویانو باندی اعتراض و کړی . اطاعت ! اطاعت ! حتی دروند او کون اطاعت ! لاس په سينه او سر په رکوع ؛ اطاعت ! اطاعت ! او که نه ؛ دا ډبلی او ستا سر !!!

که ووايي : د خلکو د دعوی گراف جگ شوی دی ، ظلمونه او تجاوز، مرگ ، ژوبله ، چور او دهشت له اندازی څخه زیات دی .

نو ووايي : نه خير داسی نه ده !!

او يو څه داسی ځوابونه به درته و تراشی چه په رڼا ورځ به لمر په دوو گو توپت کړی او په زړه کښې به دننه دیو داسی نظریی د ښکاره کوونکو او اصلاح غوښتونکو د محوه کیدو په دسيسو غور کوی !!

که ووايي : دلته له يوه خوا د تعليم او تربی په نوم خلک غو لول کيږی او له بلې خوا د واقعي پوهی او پوهانو په ضد مجادله روانه ده .

وايي : داسی راز افشا کول خطر لری !!

که و وایسی : تشخیص ، انتصاب ، لیاریښو دڼه او کنترول خطا دی ؛
ملي اداره او تنظیم نشته ، ښه او بد ، دوست او دښمن مغشوش شوی
دی.

وایسی : ستا په دی کښی حق نشته ، خیر خیرت دی !!

که و وایسی : دا قوانین خودملت دطبیعی رموزو سره موافقت نه لری ، ځنگلي ښه
بی زیاته ، د وحشت ، نامعقولیت او دروند استبداد خواص پکښی ډیر دی .

**وایسی : څه موچه خوښه ده هغه کوو ، او تر څوچه مو دا کوتک او ډنده په لاس کښی ده
، چلوو به بی !!**

که و وایسی : پوښتنه مړه ده .

وایسی : ښه ده چه مړه ده ، او که نه مونږ به بی کارته نه و و پریښی !!
یعنی هغه کارته چه دوی بی د عمومی تباهی لپاره کول غواړی ، ښه نو په داسی شرایطو
کښی چاره څه ده ؟ او واقعی د وطن او وطنوالو د ژوند د ښه کیدو عاشقان څه وکړی ؟
چیری لارشی د چا څخه مرسته و غواړی ؟ څو مړه انتظار وباسی ؟

**یو ډارن غږ کړ : چوپ ! چوپ !
بس په چوپه خوله ، د عمومی تباهی او د مرگ انتظار دی ؛ او یاد کوم غیبي ملي او عاطفوی
قدرت په وسیلی مثبت تحول او بدلون !**

ما وویل : نه نه مه ډاریږی ؛ زه به په پوره جرأت خپل مسوولیت پورته کوم او
وایم :
هله خپل تاریخي مسوولیت ته پام وکړی ، او د ژوند رسالت په خوا متوجه شی .

د هر پوه وطنوال فریضه ده چه نور نو په یوازی بی عمله مترقي نومونو د تباہ کوونکو
عناصرو په دوکو ونه غولیری او ددی مخربی وضعی د بدلون لپاره ، په عمومی عملی
اقدام او قیام پیل وکړی .

سعید افغاني

د ۱۳۵۶ هجري شمسي کال - کابل

ترتیب کوونکی : برهان الدین « سعیدی »

www.said-afghani.org - بارگشت به صفحه اصلی